

हिन्दी प्रादेशिक समाचार

आकाशवाणी चंडीगढ़

(तिथि 12 सितम्बर 2025, समय 1305 (05 मिनट))

जीएसटी परिषद ने जीएसटी संरचना को चार स्तरीय संरचना से सरल बनाकर 5 प्रतिशत और 18 प्रतिशत की दो स्तरीय संरचना में बदल दिया है जिस का सब और से स्वागत हो रहा है।

इन सुधारों से कई क्षेत्रों में वस्तुओं पर लगने वाले जी एस टी की दरें कम हो गई हैं। इससे होटल व रेस्तरां उद्योग भी शामिल है।

पंचकुला में कई होटल के मालिक वी के सूद ने कहा इससे होटल उद्योग ओ बहुत लाभ होगा और लोगों की भी पक्षे की बचत होगी।

जीएसटी की नई दरें इस महीने की 22 तारीख से लागू होंगी।

हरियाणा के ऊर्जा मंत्री अनिल विज ने कहा कि भारत ने 2030 तक 500 गीगावाट नवीकरणीय ऊर्जा क्षमता हासिल करने का महत्वाकांक्षी लक्ष्य तय किया है और प्रधानमंत्री नरेंद्र मोदी द्वारा ग्लासगो में सीओपी-26 पर घोषित पंचामृत लक्ष्यों को पूरा करने का संकल्प लिया है।

उन्होंने कहा कि इनमें 2030 तक 500 गीगावाट गैर-जीवाश्म क्षमता हासिल करना, ऊर्जा की 50 प्रतिशत जरूरतें नवीकरणीय स्रोतों से पूरी करना, 1 बिलियन टन कार्बन उत्सर्जन घटाना, 2005 के स्तर से कार्बन तीव्रता 45 प्रतिशत तक कम करना और 2070 तक नेट जीरो उत्सर्जन प्राप्त करना शामिल है।

श्री विज ने कहा कि प्रधानमंत्री नरेंद्र मोदी ने 2047 तक भारत को विकसित राष्ट्र बनाने का संकल्प रखा है। इस दिशा में हरित ऊर्जा अहम भूमिका निभाएगी। उन्होंने बताया कि राज्य पहले ही 2.1 गीगावाट से अधिक सूर ऊर्जा क्षमता स्थापित कर चुका है और घरों, उद्योगों तथा संस्थानों में रूफटॉप सूर ऊर्जा को तेजी से बढ़ा रहा है। उन्होंने कहा कि पीएम-कुसुम योजना के तहत 1 लाख 65 हजार से अधिक सोलर सिंचाई पंप वितरित किए गए हैं, जिससे किसानों को लागत कम करने और उत्सर्जन घटाने में मदद मिली है।

हरियाणा के शहरी स्थानीय निकाय मंत्री श्री विपुल गोयल ने आज माता मनसा देवी मंदिर परिसर से राहत सामग्री के तीन ट्रकों को झंडी दिखाकर पंजाब के लिए रवाना किया।

इस अवसर पर उपायुक्त एवं श्री माता मनसा देवी श्राईन बोर्ड के मुख्य प्रशासक सतपाल शर्मा, कालका की विधायक शक्ति रानी शर्मा, विधानसभा के पूर्व अध्यक्ष ज्ञानचंद गुप्ता, जिलाध्यक्ष अजय मित्तल, बीजेपी की प्रदेश उपाध्यक्ष बंतो कटारिया भी उपस्थित थी।

हरियाणा से लगातार, बाढ़ से प्रभावित पंजाब को राहत सामग्री ट्रकों के माध्यम से भेजी जा रही है। हाल ही में मुख्यमंत्री नायब सिंह सक्सी ने पंचकूला से 15 ट्रक राहत सामग्री पंजाब के लिए और 10 ट्रक राहत सामग्री हिमाचल के लिए रवाना की थी। मुख्यमंत्री के आह्वान पर सामाजिक संस्थाएं भी आगे आकर पंजाब में बाढ़ पीड़ितों के लिए राहत सामग्री भिजवा रही हैं। राहत सामग्री भिजवाने के साथ साथ संस्थाओं द्वारा पंजाब में जाकर भी बाढ़ पीड़ितों की मदद की जा रही है।

सांसद नवीन जिंदल ने हाल ही जम्मू कश्मीर में शाहिद हुए कथल जिले के रोहेड़ा निवासी शाहिद लॉनस नायक नरेंद्र सिंह सिंधु के गाँव में सरकारी स्कूल का नामकरण शाहिद लॉनस नायक नरेंद्र सिंह सिंधु करने का आदेश दिया। और साथ में तिरंगा लगाने का आदेश दिया। इसके उपरांत उन्होंने गाँव के स्टेडियम में 5 लाख रुपये की लागत पर एक आधुनिक जिम स्थापित करने का आश्वासन दिया और साथ में तिरंगा लगाने का आदेश दिया।

अखिल भारतीय तकनीकी शिक्षा परिषद के पूर्व सदस्य सचिव प्रो. राजीव कुमार ने जे.सी. बोस विज्ञान और प्रौद्योगिकी विश्वविद्यालय, वाईएमसीए फरीदाबाद के आठवें कुलगुरु के रूप में आज पदभार ग्रहण किया। यह नियुक्ति हरियाणा राजभवन, चंडीगढ़ से जारी अधिसूचना के तहत राज्यपाल एवं विश्वविद्यालय के कुलाधिपति प्रो. असीम कुमार घोष द्वारा तीन वर्ष की अवधि के लिए की गई है। उन्होंने प्रो. सुशील कुमार तोमर का स्थान लिया है जो 22 फरवरी 2022 से विश्वविद्यालय के कुलगुरु पद पर कार्यरत थे।
